



# महाराष्ट्र शासन राजपत्र

## असाधारण भाग एक - नाशिक विभागीय पुरवणी

वर्ष - ६, अंक - ७ ]

गुरुवार, मे ११, २०१७ / वैशाख २१, शके १९३९

[ पृष्ठ २

असाधारण क्रमांक ७

प्राधिकृत प्रकाशन

प्रपत्र 'ड'

पदसिद्ध विशेष कार्यकारी अधिकारी यांच्या नेमणुका

जिल्हा अहमदनगर

संदर्भ : शासन निर्णय क्रमांक विकाअ-१११५/प्र.क्र. ८८/५, दिनांक ३१ डिसेंबर २०१५.

क्रमांक डीसी/कार्या/९-क/८७७/२०१७.— मी, अनिल कवडे, जिल्हाधिकारी, अहमदनगर, जिल्हा अहमदनगर सोबतच्या अनुसूचीमध्ये विनिर्दिष्ट केलेल्या व्यक्तींची पदसिद्ध विशेष कार्यकारी अधिकारी म्हणून नियुक्ती करित आहे. ही नियुक्ती सामान्यतः हा निर्णय निर्गमित केल्याचे तारखेपासून ५ वर्षे किंवा पुढील आदेश होईपर्यंत अथवा सदर व्यक्ती पदावर असेपर्यंत, यापैकी जे अगोदर होईल तोपर्यंत अस्तित्वात राहील. ज्या पदामुळे विशेष कार्यकारी अधिकारी पदावर नियुक्ती करण्यात आली होती. ते पद संपुष्टात आल्यास, पदसिद्ध विशेष कार्यकारी अधिकारी म्हणून केलेली नियुक्ती आपोआप रद्द होईल. सदर नियुक्तीच्या कालावधीत कोणतीही नियमबाह्य कृती केल्यास किंवा त्याचेविरुद्ध गुन्हांची नोंद आढळल्यास, त्यांना कोणत्याही न्यायालयाने नादार (bankrupt) जाहीर केले असल्यास, त्याचप्रमाणे कोणत्याही कारणाशिवाय सुद्धा, कोणतीही पूर्वसूचना न देता त्यांची नियुक्ती मुदतपूर्व रद्द करण्यात येईल. पदसिद्ध विशेष कार्यकारी अधिकाऱ्यांनी मोहर उमटविण्यासाठी शिक्का नजिकच्या तहसील कार्यालयाकडून उपलब्ध करून घ्यावा. तसेच साक्षांकित केलेबाबतची माहिती एका नोंदवहीत न चुकता नमूद करावी व ज्यावेळेस या नोंदवहीची अवलोकनासाठी पोलीस अधीक्षक/ जिल्हाधिकारी यांचेकडून मागणी केली जाईल त्यावेळी ती तत्काळ उपलब्ध करून देण्यात यावी.

### २. विशेष कार्यकारी अधिकारी यांचे अधिकार

**साक्षांकनाचे काम :** विशेष कार्यकारी अधिकारी हे केवळ साक्षांकनाचे काम करतील. मूळ कागदपत्रे प्रत्यक्ष पाहिल्याशिवाय त्यांनी साक्षांकन करू नये. रबरी शिक्क्यासह मूळ कागदपत्रांच्या छायांकित प्रतींवर न चुकता दिनांकासहित साक्षांकन करावे. मूळ कागदपत्रांपेक्षा वेगळी माहिती असलेल्या कागदपत्रांवर विशेष कार्यकारी अधिकारी यांनी साक्षांकन करू नये. वेगळी माहिती असलेल्या कागदपत्रांवर जर “सत्य प्रत” म्हणून साक्षांकन केल्यास त्यामुळे होणाऱ्या सर्व प्रकारच्या परिणामांकरिता “विशेष कार्यकारी अधिकारी” म्हणून साक्षांकन करणारी व्यक्ती जबाबदार राहील. अशी घटना उघडकीस आल्यास, त्या व्यक्तीची विशेष कार्यकारी अधिकारी म्हणून करण्यात आलेली नियुक्ती रद्द करण्यात येईल व तो / ती विशेष कार्यकारी अधिकारी म्हणून पुनर्नियुक्तीस अपात्र असेल.

### ३. विशेष कार्यकारी अधिकारी यांना मार्गदर्शक सूचना

(एक) विशेष कार्यकारी अधिकारी म्हणून नियुक्ती मानसेवी असल्यामुळे विशेष कार्यकारी अधिकारी यांना कोणतेही मानधन / वेतन / भत्ते अनुज्ञेय असणार नाहीत.

(दोन) “विशेष कार्यकारी अधिकारी” म्हणून नियुक्त झालेल्या व्यक्तींनी त्यांच्या घरावर / दुकानावर / कार्यालयावर स्वतःच्या नावासह “विशेष कार्यकारी अधिकारी” असा फलक लावावा. त्यांच्या नियुक्तीचा कालावधी संपुष्टात आल्यावर लागलीच त्यांनी सदर फलक काढावेत. तथापि, त्यांनी त्यांच्या कुटुंबासाठी वाहनांवर “विशेष कार्यकारी अधिकारी” असा उल्लेख करू नये.

(तीन) “विशेष कार्यकारी अधिकारी” म्हणून नियुक्त झालेल्या व्यक्तींनी ओळखपत्रेड तसेच मृत्युपूर्व जबानी यासाठी उपस्थित राहू नये.

(चार) उत्पन्नाचे प्रमाणपत्र देण्याचे अधिकार विशेष कार्यकारी अधिकार्यांना नसतील.

(पाच) नियुक्तीचा कालावधी संपुष्टात आल्यानंतर विशेष कार्यकारी अधिकारी यांनी साक्षांकनाचे काम करू नये व सर्व साहित्य जिल्हाधिकारी यांचेकडे तत्काळ परत करावे अन्यथा ते पुनर्नियुक्तीस अपात्र ठरतील. नियुक्ती कालावधी संपुष्टात आल्यानंतर विशेष कार्यकारी अधिकारी यांनी साक्षांकन केल्याचे निष्पन्न झाल्यास त्यांचेविरुद्ध फसवणुकीचा गुन्हा नोंदविण्यात येईल.

### अनुसूची

#### पदसिद्ध विशेष कार्यकारी अधिकारी

अ.क्र.	नगरपरिषद	सदस्याचे नाव	पत्ता
१	देवळाली-प्रवरा	कदम सत्यजित चंद्रशेखर	देवळाली-प्रवरा, राहुरी
२		संसारे प्रकाश मार्शल	देवळाली-प्रवरा, राहुरी
३		चोथे अण्णासाहेब दगडू	देवळाली-प्रवरा, राहुरी
४		कराळे आदिनाथ रंभाजी	देवळाली-प्रवरा, राहुरी
५		थोरात सुनिता सुरेंद्र	देवळाली-प्रवरा, राहुरी
६		शेटे उर्मिला भारत	देवळाली-प्रवरा, राहुरी
७		सरोदे कमल दत्तु	देवळाली-प्रवरा, राहुरी
८		चव्हाण संगिता बाबासाहेब	देवळाली-प्रवरा, राहुरी
९		दुस सचिन सिताराम	देवळाली-प्रवरा, राहुरी
१०		मुसमाडे बेबी भिमराज	देवळाली-प्रवरा, राहुरी
११		खुरूद बाळासाहेब जगन्नाथ	देवळाली-प्रवरा, राहुरी
१२		कदम शैलेंद्र शरदचंद्र	देवळाली-प्रवरा, राहुरी
१३		बर्डे संजय सोपान	देवळाली-प्रवरा, राहुरी
१४		कदम अंजली अमोल	देवळाली-प्रवरा, राहुरी
१५		वाणी ज्ञानेश्वर देवराम	देवळाली-प्रवरा, राहुरी
१६		बनकर नंदा एकनाथ	देवळाली-प्रवरा, राहुरी
१७		कदम सुजाता सुधाकर	देवळाली-प्रवरा, राहुरी
१८		शेटे तुषार सुधाकर	देवळाली-प्रवरा, राहुरी
१९		खांदे केशरबाई दशरथ	देवळाली-प्रवरा, राहुरी
२०		शेख गणीभाई उस्मानभाई	देवळाली-प्रवरा, राहुरी
२१		मुसमाडे शिवाजी बाबुराव	देवळाली-प्रवरा, राहुरी

अनिल कवडे,

जिल्हाधिकारी, अहमदनगर.

अहमदनगर, १९ एप्रिल २०१७.